



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰ / ۱۲ / ۲۵

سرلوح مرادزی

هېر شوي يادونه

چې راياد مي شي د كلي تېر وختونه
پر لښتې د نجونو جوړ مازيگرونه
وايم څه پېښ شو او کوم مالت ته راغلم
په اور وسوځه ناپايه هجرتونه
کاشکې يو ځلي مي بيا په ژوند لېدای شوای
د گوډر په لور د پيغلو قطارونه
يا د كلي په کوڅو بيا تلای راتلای شوای
بيا مي کړای شوای قضا شوي ديدنونه
بيا د كلي د دېوال تر شا پټ شوی
پاس له بامه مي لېدای اشارتونه
يا د بوسو بوساره کي چيرته پټ وای
په يو بوو مي له نجونو ايستلی زړونه
يا ملگرو سره كلي باغ ته تلای شوای
له ميوو مو راډک کړي وای جيبونه
کاشکې بيا د حجري تللی برم راشي
په دېره جوړ شي يارانو مجلسونه
نيمه شپه به له ودونو کورته راغلو
څه خوازه وو د ځوانی درانه خوبونه
لا به نيمه گړی خوب هم شوی نه وو
چې به سر شول د ملا صيب اذانونه
په مېنلو سترگو جيگ به شو لمانځه ته
په ملا پسي به م وتړل نيتونه
لا مي اوس هم چې را ياد، غونی مي زير شي
په سپرو اوبو د ژمي اودسونه
نن ميلو او اخترو پسي کړيږو
کاشکې بيا راشي ميلي او اخترونه
کاشکې بيا ميلي شي جوړي، کلی تود شي
په سياليو نجوني واچوي ټالونه
ځني وغورځی د كلي ژني مست شي
دود، لمبه کړي په اتنو ميدانونه
کاشکې تللي طوطيان بيا باغو ته راشي

د پاڼو شميره: له 1 تر 2

افغان جرمن آنلاين په درنښت تاسو همکاري ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليرلو مخکې په خپر و لولئ

باغ کي سر شي د بلبلو اوازونه
کاشکي بيا دښتې مېرې په گلو صف شي
د غاټول په گلو ډک شي بيا، رگونه
کاشکي بيرته سره ورونه شو پخلا شو
له کيني، کرکي نه ومينځو خپل زرونه
پر يوې چرگي، تگر سره راټول شو
د يووالي، پيوستون ورکړو لاسونه
کاشکي بيرته د آرام ژوند څښتنان شو
تکرار نه شي بيا تېرشوي عذابونه
کاشکي بيا له تېر تاريخه دا درس واخلو
څو ژوندي يوو منځ کي ونکړو جنگونه